

تاسو څه کولای شئ

1. په نښو او علايمو باندې ځان پوه کړئ. زموږ د لارښوونو کارټونه فرمايش ورکړئ، کوم چې د بټوي په کچه او په ۱۷ ژبو دي، چې اساسي نښي او علامي بيانوي. تاسو کولای شئ دا کارټونه په خپله محلي سيمه کې په خلکو باندې وويشي، کوم چې کيدای شي له قربانيانو سره په تماس کې شي. نور معلومات په لاندې پاڼه کې ترلاسه کړئ:
www.dhs.gov/bluecampaign.

د انساني قاچاق د راپور ورکولو لارې

2. د انساني قاچاق د شکمن فعاليت په اړه د راپور ورکولو او ياهم له فدرال قانون نافذ کوونکو څخه د مرستي ترلاسه کولو لپاره، **1-866-347-2423** ته تېليفون وکړئ او يا له آنلاين لارې www.ice.gov/tips ته راپور ورکړئ.

په ټوله نړۍ کې انفرادي اشخاص کولای شي د شکمن جنايي فعاليت په باره کې د کورني امنيت تحقيقاتي څانگې Homeland Security Investigations' (HSI) تېليفون ته، ۲۴ ساعته په ورځ کې، ۷ ورځي په هفته کې او د کال هره ورځ راپور ورکړي. د راپور ورکولو دي تېليفوني کرښي ته له ټولې نړۍ څخه په 802-872-6199 شمېره زنگ ووهئ. په لوړه کچه روزل شوي متخصصين له عامو خلکو او همدا قانون نافذ کوونکي ادارو څخه د HSI لخوا نافذيدونکي تر ۴۰۰ څخه زياتو قوانينو په باره کې راپورونه اخلي، چې په دي کې د انساني قاچاق اړوند راپورونه هم شامل دي.

د انساني قاچاق د منابعو ملي مرکز (NHTRC) ته په **1-888-373-7888** شمېره د لاندې چارو لپاره زنگ ووهئ:

- مرسته ترلاسه کړئ او په خپله سيمه د خدمت چمتو کوونکي سره تماس ونيسئ
- د احتمالي انساني قاچاق د فعاليت په اړه معلومات ورکړئ؛ او
- د روزنې، تخنيکي مرستي، يا منابعو په غوښتلو سره نور معلومات ترلاسه کړئ.

NHTRC يوه ملي او وړيا تېليفوني کرښه ده چې د هيواد له هر ځای څخه، ۲۴ ساعته په ورځ کې ستاسو په خدمت ده او د غيردولتي ادارې لخوا چلول کيږي.

3. خپل ځان او خپله ټولنه پوهوئ. زموږ وړيا، آنلاين روزنې ترلاسه کړئ چې د انساني قاچاق په اړه نور معلومات ترلاسه کړي او نورې هغه نښي او علامي چې تاسو بايد د هغوی په اړه خبر اووسئ، او نور خلک چې تاسو پېژنئ وغواړئ چې روزنه ترلاسه کړي. لاندې پاڼې ته ولاړ شئ: www.dhs.gov/bluecampaign

4. خبره نورو ته ورسوئ! د Blue Campaign په اړه، د ډيرو هغو پروگرامونو په اړه چې موږ يې وړاندې کوو، او څرنگوالي خپلې کورنۍ او ملگرو ته، او هر هغه څوک چې علاقه لري، ووايست. په لاندې پته موجود دي: www.dhs.gov/bluecampaign

5. د Blue Campaign ويب سايټ وگورئ. د نورو روزنو، خلکو ته د پيغام رسولو مواد، له قربانيانو سره د مرستي مواد، او په دي اړه معلومات چې د انساني قاچاق د پای ته رسولو په جگړه کې څه ډول برخه واخلي، لاندې پاڼه وگورئ: www.dhs.gov/bluecampaign په فېس بوک کې زموږ پاڼه خوښه کړئ www.facebook.com/bluecampaign. يا، له لاندې لارې له موږ سره اړيکي ونيسئ: BlueCampaign@hq.dhs.gov

تاسو څه کولای شئ؟

د قربانيانو پېژندنه او د انساني قاچاق د شکمنو قضيو راپور ورکول

د انساني قاچاق نښې او علامې

د قربانيانو په پېژندلو او د هغوی راپور ورکولو سره، تاسو خپله دنده ترسره کوئ چې د قانون نافذونکو سره مرسته وکړئ چې قربانيان وژغوري او کيدای شي تاسو د کوم چا ژوند وژغورئ. تاسو کولای شئ قربانيان د طبي او رواني روغتيا مراقبت، استوگنځي، د کار روزنه، او قانوني مرستي خدمتونو ته معرفي کړي چې د هغوی ازادې او عزت پرځای کړي. ستاسو مصونيت، او همدا رنگه د قرباني شوي شخص مصونيت تر ټولو مهم دی. هيڅ وخت هم دا کوشش مه کوئ چې له شکمن قاچاقبر سره مستقيماً مخامخ شئ او يا هم قرباني شخص خپل شک ته متوجه کړئ. د نښې او علامو موجوديت يا نه موجوديت د انساني قاچاق ثبوت نه دی. دا د قانون نافذ کوونکو ادارو دنده ده چې د انساني قاچاق د شکمنو قضيو په اړه څيړنې وکړي.

- ايا داسې ښکاري چې شخص دي له خپلې کورنۍ، دوستانو، ټولنيزو ارگانونو، يا عبادت ځايونو سره اړيکې و نه لري؟
- ايا ماشوم ښوونځي ته تلل بند کړي دي؟
- ايا د شخص په کړو وړو کې فوري يا دفعتاً بدلون راغلی دی؟
- ايا نوي ځوان په تجارتي جنسي کارونو کې برخه لري؟
- ايا دا شخص وارخطا او سربداله دی، او يا هم د رواني يا فزيکي ځورونې نښې او علامې لري؟
- ايا د شخص په بدن باندې زخمو نه شته چې د جوړيدلو په حال کې دي؟
- ايا دا شخص ډارن، شرمندوکي او مطيع دی؟
- ايا په شخص کې داسې نښې او علامې شته چې هغه ته خواږه، اوبه، خوب، يا روغتيايي مراقبت نه وي ورکړ شوی؟
- ايا دا شخص ډير کله د يوه بل شخص سره يو ځای وي چې له هغه نه بې پروا وي؟ او يا هم داسې شخص چې وضعيت يې په کنترول کې وي، مثلاً هغوی چيرته ځي يا له چا سره خبرې کوي؟
- ايا داسې ښکاري چې شخص ته دي لارښوونه شوي وي چې کومې خبرې وکړي؟
- ايا دا شخص په غيرمناسب شرايطو کې ژوند کوي؟
- ايا دا شخص شخصي ملکيت نه لري او داسې ښکاري چې د ژوند شرايط يې مناسب او ښه نه دي؟
- ايا شخص په تگ راتگ کې ازادې لري؟ ايا شخص کولای شي په آزادانه توگه خپل د اوسيدلو ځای پريردي؟ ايا هلته له حده زيات امنيتي اقدامات شته دی؟

تاسو څه کولای شئ؟

د قربانيانو پېژندل او د انساني قاچاق د شکمنو قضيو راپور ورکول

قربانيان ستاسو تر مخ دي

ښوونکي، نرسان، ټولنيز کارکوونکي، مذهبي مشران، او غير دولتي ادارې د ټولو غړي دي او احتمال لري چې د انساني قاچاق له قربانيانو سره مخامخ شي — او هغوی وپېژني او مرسته ورسره وکړي. تاسو بايد د انساني قاچاق نښې او علامې وپېژنئ. دا کار د قربانيانو د پېژندلو او قاچاقبران د عدالت وړاندې راکش کولو په لور لومړی گام دی، چې کولای شي ستاسو ټولنه او سيمه خوندي وساتي.

د انساني قاچاق قربانيان زموږ په ټولنو کې دي

هغوی کيدای شي د هر عمر، نسل، جنس، يا مليت وي، د امريکايي اتباعو پشمول

هغوی کيدای شي قانوني مهاجرين وي او يا هم نه وي. قربانيان د قانوني او غيرقانوني کار په سکټورونو کې موندل کيږي؛ ځيني د ښه معاش کارونو، او حتی د ميني په دروغجنو وعدو باندې غولول شوي وي. هغوی کيدای شي په عبادتخانو، ښوونځيو، کورونو، هوټلونو، رستورانونو، ساختماني ځايونو، فارمونو، د بس او ريل گاډي ستیشن، هوايي ډگرونو، د سيمي پارکونو، د ټرکونو مغازي او د لوبو لارو په آرام ځايونو کې وموندل شي؛ او يا هم د مساج په مرکزونو، شراب خانو او کلبونو کې پيدا شي. ډير کله، هغوی کورنۍ غلامې، د فارم يا فابريکي کارگري، او يا د جبري کار نورو ډولونو، يا تجارتي فحشا ته مجبوره کيږي او يا په زور سره اړ کيږي. د فدرال قانون لاندې، هر کم عمره شخص چې تجارتي فحشا ته اړ کيږي، هغه د انساني قاچاق قربانی دی.

قاچاقبران څه ډول فعاليت کوي

قاچاقبران د داسې خلکو په ښکار پسي گرځي چې لږ او يا هم هيڅ ټولنيز خونديتوب نه لري. هغوی د داسې کسانو په لټه کې وي چې د بيلابيلو دلايلو په وجه آسيب منونکي وي، د اقتصادي مشکلاتو، په کور کې تاو تاريخوالی، طبيعي مصيبتونه، يا سياسي بي ثباتي په شمول. قاچاقبران له بيلابيلو ستراتيژيو څخه کار اخلي چې خلک دام ته واچوي او غلام يې کړي، نه يوازي خشونت يا تهديد بلکه له رواني حروبو څخه هم کار اخلي. دا ذهني ټکان کيدای شي دومره غښتلی وی چې ډير شمير قربانيان ممکن خپل ځانونه د قربانيانو په توگه معرفي نه کړي، او نه هم د مرستي غوښتنه وکړي، حتی که په عمومي ځايونو کې هم وي.

قاچاقبران ډير وخت د لاندې لارو څخه کار اخلي:

- له وهلو ټکولو څخه کار اخيستل يا هغه شخص يا د شخص د کورنۍ غړي تهديدول او ویرول؛
- له لومړنيو اړتياوو څخه د شخص منع کول، لکه خواږه، اوبه، يا خوب؛
- د ميني او گډه ژوند په اړه غلطې وعدې کول؛
- د ښه کار او کور په اړه غلطې وعدې کول؛
- په مذهبي خدماتو کې د قرباني له برخي اخيستلو څخه مخنيوی؛
- له ملگرو او کورنۍ سره د اړيکو محدودول؛
- د تگ راتگ آزادي محدودول؛
- د شخص د هويت اسنادو کنترول کول؛
- د بيرته ليرلو او يا په قانوني اقدام باندې تهديدول؛ او/يا
- د شخص له معاش څخه پيسي شکول چې ادعا شوي پور بيرته ورکړي.